

ಮಂಗಳೂರು ಧರ್ಮಪ್ರಾಂತ್ಯಾಚಿ ಕ್ರಿಸ್ತಾಂವ್ ಶಿಕ್ಷಣ್ ಪರಿಕ್ಲಾ
ಮಂಗಳ ಜ್ಯೋತಿ, ಮಂಗಳೂರು - 575 005

ತಾರೀಕ್ : 06-01-2024

ವೇಳೆ : 2½ ವೊರಾಂ

ವರ್ಗ್ : X

ಅಂಕ್ : 90

ವಿ.ಸೂ: ಜವಾಬಿ ಪತ್ರಾಚೆರ್ ರಿಜಿಸ್ಟರ್ ಸಂಖೊ ಮಾತ್ ಬರಯ್. ತುಜೆಂ ನಾಂವ್ ಬರಯ್ಕಾ.

I. ಏಕಾಮೆಕಾ ತಾಳ್ ಪಡಶೆಂ ಬರಯ್: **5x1=5**

1. ಕ್ರಿಸ್ತಾಂವ್ ಕುಟಮ್ - ಕ್ರಿಸ್ತಾಂವ್ ಜಿವಿತಾಕ್ ಬುನ್ಯಾದ್
2. ಪವಿತ್ರ್ ಸ್ನಾನ್ ಘೆತ್ಲಿಂ ಸರ್ವಾಂ - ಜಾಲ್ಲೊ ನಷ್ಟ್ ಭರ್ತಿ ಕರುಂಕ್ ದೇಕ್
3. ಲಿಮಾಚಿ ಸಾಂ ರೋಚ್ - ಮನ್ಯಾಪಣಾಚೆಂ ಶಾಳ್
4. ಜಾಕೆವ್ - ಕ್ರಿಸ್ತಾಚ್ಯಾ ಮಿಸಾಂವಾಂತ್ ವಾಂಟೆಲಿ
5. ಆಯ್ತಾರಾಚೊ ಎವ್ಕರಿಸ್ತ್ - ನಿಸ್ಕಳ್ ಜಿಣಿಯೆಕ್ ದೇಕ್

II. ಹೆಂ ಸಾರ್ಕೆಂ ವಾ ಚೂಕ್ ಮ್ಹಳ್ಳೆಂ ಬರಯ್: **5x1=5**

1. ಆಮಿ ಸರ್ವಾಂಚ್ಯಾ ಆನಿ ಸರ್ವ್ ರಚ್ಣೆಂಚಾಕ್ಯಾಚಿ ಚಡ್ ದೆವಾಚೊ ಮೋಗ್ ಕರಿಚೆ ಮ್ಹಣ್ ಪಯ್ಲೊ ಉಪದೆಸ್ ಶಿಕಯ್ತಾ.
2. ಮೆಲ್ಲ್ಯಾ ಉಪ್ರಾಂತ್ ಕುಡಿಚ್ಯಾ ವಿಶ್ವಾಂಚೆಂ ದಾನ್ ಸಂಶೋಧನಾ ಖಾತಿರ್ ಕಾಯ್ದಾ ಪ್ರಕಾರ್ ಕರುಂಕ್ ಸಾಧ್ಯ್ ನಾ.
3. ಗರ್ಭ್ ಧರ್ಲೆ ಘಡಿಯೆ ಮನ್ಯಾ ಜೀವ್ ಪವಿತ್ರ್ ನ್ಹಯ್.
4. ಧಾ ಉಪದೆಸ್ ಏಕಾಮೆಕಾ ಪೂರಕ್ ನ್ಹಯ್.
5. ನಿತೀನ್ ಜೊಡ್ಲಿ ಗ್ರೆಸ್ತಾಕಾಯ್ ದೆವಾಚ್ಯಾ ಬೆಸಾಂವಾಚೊ ಘುರ್ತ್.

III. ಸೊಡ್ಲೆ ಸಬ್ಡ್ ಬರಯ್: **10x1=10**

1. ದೆವಾಚೊ ಪಯ್ಲೊ ಉಪದೆಸ್ ಹ್ಯೊ ತೀನ್ ಸಂಗಿ ಆಟಾಪ್ತಾ: ಭಾವಾರ್ಥ್, ಭರ್ವಸೊ ಆನಿ _____
2. ತ್ರಿದಂತೀನ್ ವಿಶ್ವಸಭಾ ಸರ್ವ್ ಕ್ರಿಸ್ತಾಂವಾಂಕ್ _____ ಕಡ್ಡಾಯಿಚೆಂ ಮ್ಹಣ್ ಶಿಕಯ್ತಾ.
3. ಮ್ಹಾಲ್ಗಡಿಂ ಕುಟ್ಮಾಂತ್ ಮೊಲಾಧಿಕ್ _____ ಕಶಿಂ ಆಸಾತ್.
4. ಸತ್ ನ್ಹಯ್ ಆಸ್ಚ್ಯಾ ಉಲೊವ್ಣಾಕ್ _____ ಮ್ಹಣ್ತಾತ್.
5. ಭರ್ವಸೊ _____ ಶೆಗುಣ್.
6. ಪಾಪಾಸಾಯ್ತ್ _____ಚೊ ಉತ್ತರಾಧಿಕಾರಿ.
7. _____ ವರ್ವಿಂ ಆಮಿ ಜೆಜುಕ್ರಿಸ್ತಾಚಿಂ ಪಾಟಾಂವ್ಡಾರಾಂ ಜಾಲ್ಯಾಂವ್.
8. _____ ವಾಟೆನ್ ಜೊಡ್ಲೆಲ್ಲ್ಯಾ ವಸ್ತು ತಾಂಚ್ಯಾ ಮ್ಹಾಲಿಕಾಕ್ ಪಾವೊಂಕ್ ಫಾವೊ.
9. ನವ್ಯಾ ಸೊಲ್ಲ್ಯಾಂತ್ ಸಾಬ್ಬಾತಾಚೊ ದೀಸ್ _____ ದೀಸ್ ಜಾವ್ನ್ ಪರಿವರ್ತನ್ ಜಾಲಾ.
10. _____ ಉಪದೆಸಾ ಮಾರಿಫಾತ್ ದೇವ್, ಜಾಯ್ ಮ್ಹಣುನ್ ಆನಿ ಶೀದಾ ರಿತೀನ್ ಜೀವ್ ಕಾಡ್ಚೊ ಆಡ್ವಾರ್ತಾ.

IV. ಸೊಡ್ಲೆ ಸಬ್ ಬರಯ್ (ಬೈಬಲಾ ಥಾವ್ನ್):

10x1=10

1. ಮ್ಹಜಿಂ ಮ್ಹಣ್ ನಾಂವ್ ಘೆತಾತ್ ತ್ಯಾ ಸಗ್ಳ್ಯಾಂಕ್; ಹಾಂವೆಂ ತಾಂಕಾಂ ಮ್ಹಜೆ _____ ಪಾಸತ್ ರಚ್ಲಾಂತ್.
2. _____ ತವಳ್ ಮ್ಹಣಾಲೊ: “ಸೊಮಿಯಾ, ತುಂ ಖಿಂಯ್ ವೆತಾಯ್ ತೆಂ ಆಮಿ ನೆಣಾಂವ್; ತರ್ ಥಂಯ್ ವೆಚಿ ವಾಟ್ ಆಮಿ ಜಾಣಾ ಜಾಂವ್ಚಿ ಕಶಿ?”
3. ನಿತಳ್ ಮನಾಚಿಂ ಕಿತ್ತಿಂ ಭಾಗಿ! _____ ತಾಂಕಾಂ ಪಳೆಂವ್ಕ್ ಮೆಳ್ತಲೊ.
4. ತುಮಿ ಉಪಾಸ್ ಕರ್ತಾನಾಯಿ _____ ಪರಿಂ ತುಮ್ಚಿಂ ಮುಖಾಂ ಬಾವಯ್ತಾತ್.
5. ನಾಂವ್ ತಿಚೆಂ ನಾರಿ, ಕಿತ್ಯಾಕ್ _____ ಥಾವ್ನ್ ತಿಕಾ ಕಾಡ್ಲಾ.
6. ತುಮಿ ಮ್ಹಜೊ ಮೋಗ್ ಕರ್ತಾತ್ ಜಾಲ್ಯಾರ್, ಮ್ಹಜೆ _____ ಪಾಳ್ತಲ್ಯಾತ್.
7. _____ ನ್ ಜಾಪ್ ದಿಲಿ: ‘ಉಲಯ್, ಸರ್ವೆಸ್ಪರಾ, ಕಿತ್ಯಾಕ್ ತುಜೊ ಸೆವಕ್ ಆಯ್ಕತಾ’
8. ಆಕಾಸಾಚ್ಯಾ ನಾಂವಾನ್ ಸಪುತ್ ಫಾಲಿನಾಕಾತ್; ಕಿತ್ಯಾಕ್ ದೆವಾಚೆಂ _____ ತೆಂ.
9. ಸರ್ವೆಸ್ಪರ್ ಮ್ಹಣ್ತಾ: ಹಾಂವೆಂ ವಿಂಚುನ್ ಕಾಡ್ಲೊ ಸೆವಕ್ಯಾ ಮ್ಹಜೊ _____
10. _____ ಝಡಿ ಕರುಂಕ್ ವಚನಾಕಾತ್; ತೆದಳಾ ತುಮ್ಚಿಯೊ ಝಡಿ ಜಾಂವ್ಚಿನಾ.

V. ಆವರಣಾಂತ್ಲಿ ಸಾರ್ಕಿ ಜಾಪ್ ವಿಂಚುನ್ ಬರಯ್:

5x1=5

1. _____ ದೆವಾ ಥಂಯ್ ಆನಿ ಪೆಲ್ಯಾ ಥಂಯ್ ಮನ್ಶಾಕ್ ಆಸ್ಲಲ್ಯಾ ಕರ್ತವ್ಯಾಂ ವಿಶಿಂ ಸಾಂಗ್ತಾತ್. (ಸಾತ್ ಸಾಕ್ರಾಮೆಂತ್; ಧಾ ಉಪದೆಸ್; ಪವಿತ್ರ್ ಸಭೆಚಿ ಶಿಕೊವ್ಣ್)
2. ಪಯ್ಲಾಂ ಖಾತಿರ್ ಧರ್ಮಾಚೊ ಆನಿ ಧಾರ್ಮಿಕ್ ಸಂಗಿಂಚೊ ಉಪಯೋಗ್ ಕರ್ಚ್ಯಾಕ್ _____ ಮ್ಹಣ್ತಾತ್. (ಸಿಮೊನಿ; ಸಾಕ್ರೀಜ್; ದೇವ್ ನಿಂದಾ)
3. “ಆಮ್ಚೊ ವಸ್ತು ಆಮಿ ದುರ್ಬಳ್ಯಾಂ ಲಾಗಿಂ ವಾಂಟುನ್ ಘೆನಾ ಜಾಲ್ಯಾರ್ ತಾಂಚೆ ಥಾವ್ನ್ ತ್ಯೊ ಚೊರ್ಲೆ ಪರಿಂ ಜಾತಾ. ಆಮ್ಚೊ ಲಾಗಿಂ ಆಸ್ಲೊ ವಸ್ತು ಆಮ್ಚೊ ನ್ಹಯ್, ತಾಂಚ್ಯೊ” ಹಿಂ ಉತ್ರಾಂ ಕೊಣಾಚಿಂ? _____
(ಸಾಂ ಲೊರೆಸ್; ನಿಸ್ತಾಚೊ ಸಾಂ ಗ್ರೆಗೊರ್; ಸಾಂ ಜುವಾಂವ್ ಕ್ರಿಸೊಸ್ತಮ್)
4. _____ ಆಮ್ಚೊ ಪಾಶಾಂವಾಂಚೆರ್ ಜಯ್ತ್ ವ್ಹರುಂಕ್ ಕುಮಕ್ ಕರ್ತಾ.
(ಎವ್ಕರಿಸ್ತ್; ಪ್ರಾಚೀತ್; ಪವಿತ್ರ್ ಅತ್ಮೊ)
5. ಸಲಿಂಗ್‌ಪಣ್ _____ ನಿಯಮಾ ಭಾಯ್ಲಿ ಕರ್ಚಿ.
(ಸ್ವಾಭಾವಿಕ್; ಸಾಮಾಜಿಕ್; ಪವಿತ್ರ್ ಸಭೆಚಿಂ)

VI. ಖಿಂಯ್ಚ್ಯಾಯ್ ಪಾಂಚ್ ಸವಾಲಾಂಕ್ ದೋನ್ ವಾಕ್ಯಾಂನಿ ಜವಾಬ್ ಬರಯ್:

5x2=10

1. ಅಂತಸ್ಕರ್ನಾಚೊ ತಾಳೊ ಆಯ್ಕುಂಕ್ ಆಧಾರ್ ಜಾಂವ್ಚೊ ಸಂಗಿಂ ಕಿತೆಂ?
2. ಜೆಜುನ್ ದಿಲ್ಲೊ ನವೊ ಉಪದೆಸ್ ಖಿಂಯ್ಚೊ?
3. ‘ಹರೆಕಾ ಮನ್ಶಾಂಕ್ ಶೆಗುಣಾಭರಿತ್ ಜಿಣಿ ಜಿಯೆಂವ್ಕ್ ಆಪಯ್ಲಾಂ.’ ಕಾರಣ್ ದಿ.
4. ನಿಸ್ಕಳ್ಣಾಚಿಂ ಲಕ್ಷಣಾಂ ಕಿತೆಂ?
5. ಗ್ರೇಸ್ತ್ ತರ್ನಾಚೊ ಕಿತ್ಯಾಕ್ ಖಿಂತಿಷ್ಟ್ ಜಾಲೊ?
6. ಮನ್ಶಾ ಜಿವಾಕ್ ಅಗೌರವ್ ಪಾಚಾರ್ಚೊ ಸಂಗಿ ಖಿಂಯ್ಚೊ?
7. ದೆವಾನ್ ಮನ್ಶಾಕ್ ರಾಜಾಂವ್ ಕಿತ್ಯಾಕ್ ಪಾಸತ್ ದಿಲಾಂ?
8. ಭಾವಾರ್ಥಾ ವಿರೋಧ್ ಕರ್ಚಿಂ ಪಾತ್ಕಾಂ ಖಿಂಯ್ಚೊ?

VII. ಖಿಯಾಲ್ಯಾಯ್ ತೀನ್ ಸವಾಲಾಂಕ್ ಪಾಂಚ್ ವಾ ಸ ವಾಕ್ಯಾಂನಿ ಜವಾಬ್ ಬರಯ್: 3x5=15

1. ಕಾರಣಾಂ ಸಂಗಿಂ ಹ್ಯಾ ಸಂಗಿಂಕ್ ವಿವರ್ ದಿ.
 - i) ಗರ್ಭಾಪಾತಾಚೆಂ ಪಾತಕ್ ಗಂಭೀರ್
 - ii) ಮನ್ಯಾನ್ ಆಪ್ಲೆ ಭಲಾಯ್ಕೆಚಿ ಜತನ್ ಕರುಂಕ್ ಜಾಯ್.
2. ಹ್ಯಾ ಸಂಗಿಂಕ್ ವಿವರ್ ದಿ : i) ಆರಾಧನ್ ii) ಬಲಿದಾನ್ (ಸಾಕ್ರಿಫಿಸ್)
3. ಸಾತ್ವೊ ಉಪದೆಸ್ ಕಿತೆಂ ಸರ್ವ್ ಆಡ್ಲಾರ್ತಾ? ಪಟ್ಲಿ ಕರ್.
4. ಹ್ಯಾ ಸಂಗಿಂಕ್ ವಿವರ್ ದಿ : i) ಪ್ರದುವಾರ್ ii) ವೆಗ್ಯಾಚಾರ್.
5. ಆವಯ್-ಬಾಪಾಯ್ಚೆ ಭುರ್ಗ್ಯಾಂ ಥಂಯ್ ಕಾಯ್ಕೆ ಕಿತೆಂ?

VIII. ಖಿಯಾಲ್ಯಾಯ್ ಏಕ್ ತೊಂಡ್ಲಾತ್ ಬರಯ್. 1x4=4

ಜೆರೆಮಿಯಾ 17:14-16 ವಾ ಲೂಕ್ 1:47-49 ವಾ 1 ಕೊರಿಂಥ್ 3:16-17

IX. ಹಿಂ ಮಾಗ್ಣಿಂ ಬರಯ್ 2x3=6

- 1) ಆಪೊಸ್ತಲಾಂಚಿಂ ಸತ್ಯಾನ್ತಾಂ 2) ಆನಂದಾಚೆ ಮಿಸ್ತೆರ್

X. ಖಿಯಾಲ್ಯಾಯ್ ಏಕಾ ಸವಾಲಾಕ್ ತುಜ್ಯಾ ಸ್ವಂತ್ ವಾಕ್ಯಾಂನಿ ಜವಾಬ್ ಬರಯ್: 1x4=4

1. ಆಯ್ತಾರಾಚ್ಯಾ ಮಿಸಾಕ್ ಹಾಜರ್ ಜಾಂವ್ಚೆಂ ಕಡ್ಲಾಯೆಚೆಂ. ವಿವರ್ ದಿ.
2. ಕಥೊಲಿಕ್ ಭಾವಾರ್ಥಾ ವಿಶಿಂ ತುಜ್ಯಾ ಅಕ್ರಿಸ್ತಾಂವ್ ಇಷ್ಟಾಂಕ್ ಕಶಿ ಶಿಕವ್ಣ್ಯಾ ದಿತಾಯ್?
3. ಆಮ್ಚೆಂ ಪರಿಸರ್ ರಾಕುನ್ ವ್ಹರ್ಚಿ ಗರ್ಜ್ ಸಮ್ಜುನ್, ಜತ್ನಾಯೆನ್ ಸಾಂಬಾಳ್ಚೆ ವಿಶಿಂ ತುಜಿ ಕಾರ್ಯಾಳ್ ಸಲಹಾ ದಿ.

XI. ಖಿಯಾಲ್ಯಾಯ್ ಏಕಾ ಸಾಂತಾ ವಿಶಿಂ ವಿವರ್ ದಿ: 1x4=4

ಸಾಂ ಜುವಾಂವ್ ಪಾವ್ಲ್ ದುಸ್ರೊ ವಾ ಸಾಂ ದೇವಸಹಾಯಮ್ ಪಿಳ್ಳೆ

XII. ಖಿಯಾಲ್ಯಾಯ್ ದೋನ್ ಸಮಸ್ಯಾಂಕ್ ಪರಿಹಾರ್ ದಿ. 2x6=12

1. ಪ್ರೀತಮ್ ಧಾವ್ಯಾ ವರ್ಗಾಂತ್ ಶಿಕ್ವೊ ವಿದ್ಯಾರ್ಥಿ. ಶಿಕ್ವಾಂತ್ ಹುಶಾರ್. ಇಸ್ಕೊಲಾಚ್ಯಾ ಹರ್ ಚಟುವಟಿಕೆಂನಿ ತೊ ಕ್ರಿಯಾಳ್. ಪ್ರಸ್ತುತ್ ತೊ ಇಸ್ಕೊಲಾಚ್ಯಾ ಭುರ್ಗ್ಯಾಂಚೊ ಮುಖೆಲಿ. ಪೂಣ್ ಥೊಡ್ಯಾ ದಿಸಾಂ ಥಾವ್ನ್ ಶಿಕ್ವಾಂತ್ ಆನಿ ಹೆರ್ ಚಟುವಟಿಕೆಂನಿ ತಾಚಿ ಉರ್ಬಾ ಉಣಿಂ ಜಾಲ್ಲಿ. ದೆಕುನ್ ಮುಖೆಲ್ ಶಿಕ್ವಾಂತ್ ಪ್ರೀತಮಾಚ್ಯಾ ವ್ಹಡಿಲಾಂಕ್ ಆಪವ್ನ್ ವಿಚಾರ್ ಕೆಲೊ. ಹ್ಯಾ ವೆಳೆಂ ಕಳಿತ್ ಜಾಲೆಂಕಿ, ಪ್ರೀತಮ್ ಆಪ್ಲ್ಯಾ ವ್ಹಡಿಲಾಂ ಕಡೆಂ ವಿವಿಧ್ ನಿಬಾಂ ದಿವ್ನ್ ಪಯ್ಕೆ ಹಾಡ್ಲೊ ಆನಿ ಇಸ್ಕೊಲಾ ಲಾಗಿಂ ಆಸ್ಲೆಲ್ಯೆ ಎಕ್ಲೆ ಆಂಗ್ಲಿ ಥಾವ್ನ್ 'ಮಾದಕ್ ದ್ರವ್ಯಾಂ' (ಡ್ರಗ್ಸ್) ಕಾಣ್ತಾಲೊ. ಪೂಣ್ ಆರಂಭಾರ್ಚ್ ಹಿ ಸಂಗತ್ ಭಾಯ್ ಹಾಡ್ನ್ ತಿದ್ದಣ್ ದಿಂವ್ಕ್ ಆಧಾರ್ ಜಾಲ್ಲ್ಯಾ ಮುಖೆಲ್ ಮೆಸ್ತ್ರಿ ಆನಿ ಶಿಕ್ವಾಂಚೊ ಪ್ರೀತಮಾಚ್ಯಾ ವ್ಹಡಿಲಾಂನಿ ಉಪ್ಕಾರ್ ಭಾವುಡ್ಲೊ. ಪ್ರೀತಮ್ ಆತಾಂ ಭಲಾಯ್ಕೆಚೆ ಜತ್ನಾಯೆರ್ ಆಸಾ.
 - a. i) ಪ್ರೀತಮಾನ್ ಆಪ್ಲೆ ಮೊಲಾಧಿಕ್ ಭಲಾಯ್ಕೆಕ್ ಗೌರವ್ ದಿಲಾ?
 - ii) ಮಾದಕ್ ದ್ರವ್ಯಾಂಚೊ ವಾಪರ್ ಏಕ್ ಗಂಭೀರ್ ಅಪ್ರಾದ್. ವ್ಹಯ್ ವಾ ನ್ಹಯ್.
 - b. i) ಮಾದಕ್ ದ್ರವ್ಯಾಚ್ಯಾ ಪಾಸಾ ಥಾವ್ನ್ ಪ್ರೀತಮಾನ್ ಭಾಯ್ ಯೆಂವ್ಕ್ ತಾಚ್ಯಾ ಶಿಕ್ವಾಂನಿ ಆನಿ ವ್ಹಡಿಲಾಂನಿ ಕಶಿ ಕುಮಕ್ ಕರ್ತೆತ್?
 - ii) ಪ್ರೀತಮ್ ಮಾದಕ್ ದ್ರವ್ಯಾಂಕ್ ಬಲಿ ಜಾಲ್ಲೊ ಜಾಲ್ಯಾರ್ ಕಸಲೆಂ ಪರಿಣಾಮ್ ಭೊಗಿಚೆ ಪಡ್ತೆ ಆಸ್ಲೆತ್?
 - c. ಆಮ್ಚಿ ಸಮಾಜ್ 'ಮಾದಕ್ ದ್ರವ್ಯಾಂ (ಡ್ರಗ್ಸ್) ಮುಕ್ತ್ ಸಮಾಜ್' ಕರುಂಕ್ ತುಜಿ ಸಲಹಾ ದಿ.

2. ವಿನಿತಾ ಎಕಾ ದೆವೊತ್ ಕುಟ್ಮಾಂತ್ಲೆಂ ಶಿಕ್ಷಿ ಭುರ್ಗೊಂ. ಶಹರಾಂತ್ಲೆಂ ಎಕ್ಲೆ ಕಂಪೆನಿಂತ್ ವಾವ್ರ್ ಕರ್ಚೆ ಪಾಸತ್ ಆಪ್ಲ್ಯಾ ಕುಟ್ಮಾ ಥಾವ್ನ್ ಪಯ್ಸ್ ಆಸಾ. ತಾಕಾ ಪ್ರಾಯ್ ಭರುನ್ ಯೆತಾನಾ ವ್ಹಡಿಲಾಂಕ್ ತಾಚ್ಯಾ ಲಗ್ನಾ ವಿಶಿಂ ಖಿಂತ್ ಹುಸ್ಕೊ ಆರಂಭ್ ಜಾಲೊ. ಹೊ ವಿಷಯ್ ವ್ಹಡಿಲಾಂನಿ ವಿನಿತಾಚ್ಯಾ ಗಮನಾಕ್ ಹಾಡ್ಲ್ಯಾ ವೆಳಾರ್ ತಾಚೆಂ ಉಲೊವ್ಣೆಂ ಆನಿ ಚಾಲಿಂತ್ ಇಲ್ಲಿಶಿ ಬದ್ಲಾವಣ್ ದಿಸುನ್ ಆಯ್ಲಿ. ಹೆ ವಿಶಿಂ ವಿನಿತಾ ಲಾಗಿಂ ವಿಚಾರ್ತಾನಾ ಆಪ್ಲೊ ಘುಟ್ ಸಾಂಗಿಲಾಗ್ಲೆಂ. ವಿನಿತಾ ತಾಚೆ ಕಂಪೆನಿಂತ್ ವಾವ್ರ್ ಕರ್ಚ್ಯಾ ಎಕಾ ಅಕ್ರಿಸ್ತಾಂವ್ ಚಲ್ಯಾಚ್ಯಾ ಮೊಗಾರ್ ಪಡ್ಲೆಂ. ಆನಿ ಆವಯ್ ಬಾಪಾಯ್ಕ ಸಾಂಗಿಲಾಗ್ಲೆಂ, “ಹಾಂವೆಂ ಲಗ್ನಾ ಜಾಂವ್ಚೆಂ ಜಾಲ್ಯಾರ್ ಹಾಂವೆಂ ಮೋಗ್ ಕೆಲ್ಲ್ಯಾ ಚಲ್ಯಾ ಲಾಗಿಂ ಶಿವಾಯ್ ತುಮಿ ಸೊದ್ಲ್ಯಾ ಚಲ್ಯಾ ಲಾಗಿಂ ನ್ಹಯ್. ನಾ ತರ್ ಹಾಂವ್ ಎಕ್ಸುರಿಂಚ್ ರಾವುನ್ ಜಿಣಿ ಸಾರ್ತಾಂ”. ತಾಚ್ಯಾ ಮೊಗಾರ್ ಆಸ್ಲೊ ಅಕ್ರಿಸ್ತಾಂವ್ ಚಲೊ ತಾಚ್ಯಾ ಆವಯ್ ಬಾಪಾಯ್ಚ್ಯಾ ದಬಾವಾ ವರ್ವಿಂ ಕಥೊಲಿಕ್ ಭಾವಾರ್ಥ್ ಸ್ವೀಕಾರ್ ಕರುಂಕ್ ತಯಾರ್ ನಾ. ಆತಾಂ ವಿನಿತಾಚಿಂ ಆವಯ್ ಬಾಪಾಯ್ ಗೊಂದೊಳಾಂತ್ ಆಸಾತ್.

- a. i) ವಿನಿತಾಚ್ಯಾ ಆವಯ್ ಬಾಪಾಯ್ಚೊ ಅಭಿಪ್ರಾಯ್ ತುಕಾ ಸಾರ್ಕೊ ದಿಸ್ತಾ?
- ii) ಕಥೊಲಿಕ್ ಭಾವಾರ್ಥ್ ನೆಗಾರ್ ಕರ್ನ್ ವಿನಿತಾನ್ ಅಕ್ರಿಸ್ತಾಂವ್ ಚಲ್ಯಾ ಲಾಗಿಂ ಲಗ್ನಾ ಜಾಂವ್ಚೆಂ ತುಂ ಒಪ್ತಾಯ್?
- b. i) ಹ್ಯಾ ಸಮಸ್ಯಾ ಥಾವ್ನ್ ವಿನಿತಾನ್ ಭಾಯ್ರ್ ಯೆವ್ನ್ ಸಂತೊಸಾಚಿ ಜಿಣಿ ಜಿಯೆಂವ್ಕ್ ಕಶೆಂ ತುಂ ತಾಚೆಂ ಮನ್ ಪರಿವರ್ತನ್ ಕರ್ತಾಯ್?
- ii) ಜರ್ ಕಥೊಲಿಕ್ ಭಾವಾರ್ಥ್ ಸಾಂಡುನ್ ಅಕ್ರಿಸ್ತಾಂವ್ ಚಲ್ಯಾ ಲಾಗಿಂ ಲಗ್ನಾ ಜಾಲ್ಯಾರ್ ವಿನಿತಾನ್ ಕಸಲೆ ಸಮಸ್ಯೆ ಫುಡ್ ಕರಿಚೆ ಪಡತ್?
- c. ‘ಕ್ರಿಸ್ತಾಂವ್ ಲಗ್ನಾ ಏಕ್ ಪವಿತ್ರ್ ಸಂಸ್ಕಾರ್.’ ಹೆ ವಿಶಿಂ ಮುಟೊ ವಿವರ್ ದಿ.

3. ಆಲ್ವಿನ್ ನವ್ಯಾ ವರ್ಗಾಂತ್ ಶಿಕ್ಷೆ ವಿಧ್ಯಾರ್ಥಿ ಆನಿ ಇಗರ್ಜೆಂತ್ ತೊ ವೆದಿ ಸೆವಕ್. ತೊ ಚುಕಾನಾಸ್ತಾನಾ ಸದಾಂಯ್ ಮಿಸಾಕ್ ಹಾಜರ್ ಜಾತಾ. ಅಶೆಂ ಯಾಜಕಾಂಕಿ ತೊ ಲಾಗ್ತೊ. ಏಕ್ ಪಾಪ್ಲಿಂ ಪರೀಕ್ಷೆ ವೆಳಾರ್ ತೊ ಬರೆಂ ಕರ್ನ್ ಶಿಕುಂಕ್ ನಾ, ಆನಿ ಹೆ ಖಾತಿರ್ ಜವಾಬ್ ಬರವ್ನ್ ವ್ಹರ್ನ್ ನಕಲ್ ಕಾಡ್ಚೆಂ ಮ್ಹಣ್ ಆಲೊಚನ್ ಕೆಲಿ ಆನಿ ತಶೆಂಚ್ ಕೆಲೆಂ. ಹೆಂ ತಾಚ್ಯಾ ಎಕಾ ಸಾಂಗಾತ್ಯಾನ್ ಪಳೆಲೆಂ ಆನಿ ಪರೀಕ್ಷೆ ಉಪ್ರಾಂತ್ ಶಿಕ್ಷಕಿಕ್ ಕಳಿತ್ ಕೆಲೆಂ. ಶಿಕ್ಷಕಿನ್ ಮುಖೆಲ್ ಶಿಕ್ಷಕಾಚ್ಯಾ ಸಮೊರ್ ಆಲ್ವಿನಾಚೊ ವಿಚಾರ್ ಕೆಲೊ. ತರ್ಯಿ, ಆಪ್ಲ್ಯಾನ್ ಕೆಲ್ಲಿ ಚೂಕ್ ವಳ್ಕುನ್ ಘೆಂವ್ಕ್ ಆಲ್ವಿನ್ ಕಬೂಲ್ ಜಾಲೊ ನಾ. ಆತಾಂ ಇಸ್ಕೂಲಾಂತ್ ತಶೆಂಚ್ ಇಗರ್ಜೆಂತ್ ಆಲ್ವಿನಾಚ್ಯಾ ಮುಖಮಳಾರ್ ನಾ ಸಮಾಧಾನ್ ದಿಸ್ತಾಲೆಂ.

- a. i) ಆಲ್ವಿನಾಚೆ ಚಾಲಿಂತ್ ಕಸಲಿ ಬದ್ಲಾವಣ್ ತುಕಾ ದಿಸ್ತಾ?
- ii) ತೊ ತಾಚೆಂ ಅಂತಸ್ಕರ್ನ್ ವಾಪರ್ತಾ?
- b. i) ಅಂತಸ್ಕರ್ನ್ ಮ್ಹಳ್ಳಾರ್ ಕಿಶೆಂ?
- ii) ಅಂತಸ್ಕರ್ನ್ ಕೊಣಾಚೊ ತಾಳೊ?
- c. ತುಂ ಆಲ್ವಿನಾಚೊ ಇಷ್ಟ್ ಜಾವ್ನ್ ತಾಚಿ ಚೂಕ್ ವಳ್ಕುನ್ ಬರೆಂ ಜಿವಿತ್ ಜಿಯೆಂವ್ಕ್ ಕಶಿಂ ಕುಮಕ್ ಕರ್ತಾಯ್?